

महाराष्ट्र विधानमंडळाच्या विद्यमान
सदस्यांच्या स्वीय सहायकाच्या
ठराविक वेतनात वाढ करणेबाबत.

महाराष्ट्र शासन
संसदीय कार्य विभाग

शासन निर्णय क्रमांक : सुविधा-२०२२/प्र.क्र. २०/दोन,
मंत्रालय, मादाम कामा मार्ग, हुतात्मा राजगुरु चौक, मुंबई- ४०० ०३२.
दिनांक :- १५ नोव्हेंबर, २०२२.

प्रस्तावना :-

महाराष्ट्र विधानपरिषद (सभापती आणि उप सभापती) आणि महाराष्ट्र विधानसभा (अध्यक्ष आणि उपाध्यक्ष) यांचे वेतन व भत्ते अधिनियम, १९५६ [कलम १२ ब (१)], महाराष्ट्र मंत्र्यांचे वेतन आणि भत्ते अधिनियम, १९५६ [कलम १० क (१)], महाराष्ट्र विधानमंडळातील विरोधीपक्ष नेत्यांचे वेतन आणि भत्ते अधिनियम, १९७८ [कलम १० अ (१)] आणि महाराष्ट्र विधानमंडळाच्या सदस्यांचे वेतन आणि भत्ते अधिनियम, १९५६" [(कलम ६ (३))] यामध्ये यापूर्वी सन २०१६ चा महाराष्ट्र अधिनियम क्रमांक ३२ अन्वये सुधारणा करून महाराष्ट्र विधानपरिषदेचे सभापती आणि उप सभापती, महाराष्ट्र विधानसभेचे अध्यक्ष आणि उपाध्यक्ष, मा. मंत्री, महाराष्ट्र विधानमंडळातील विरोधी पक्ष नेते आणि महाराष्ट्र विधानमंडळाचे सदस्य ह्या मान्यवरांच्या स्वीय सहायकांच्या ठराविक वेतनात वाढ करून ते ठराविक वेतन रु. १५,०००/- वरून रु. २५,०००/- इतके दिनांक २४.०८.२०१६ पासून करण्यात आले आहे.

आता, महाराष्ट्र विधानपरिषद (सभापती आणि उप सभापती) आणि महाराष्ट्र विधानसभा (अध्यक्ष आणि उपाध्यक्ष) यांचे वेतन व भत्ते अधिनियम, १९५६ [कलम १२ ब (१)], महाराष्ट्र मंत्र्यांचे वेतन आणि भत्ते अधिनियम, १९५६ [कलम १० क (१)], महाराष्ट्र विधानमंडळातील विरोधीपक्ष नेत्यांचे वेतन आणि भत्ते अधिनियम, १९७८ [कलम १० अ (१)] आणि महाराष्ट्र विधानमंडळाच्या सदस्यांचे वेतन आणि भत्ते अधिनियम, १९५६" [(कलम ६ (३))] या अधिनियमांत "सन २०२२ चा महाराष्ट्र अधिनियम क्रमांक ४४" या अन्वये सुधारणा केली आहे. उक्त सुधारणांनुसार, महाराष्ट्र विधानपरिषदेचे सभापती आणि उप सभापती, महाराष्ट्र विधानसभेचे अध्यक्ष आणि उपाध्यक्ष, मा. मंत्री व राज्यमंत्री, महाराष्ट्र विधानमंडळातील विरोधी पक्ष नेते आणि महाराष्ट्र विधानमंडळाचे सदस्य ह्या मान्यवरांच्या स्वीय सहायकांना शासन वेळोवेळी आदेशाद्वारे निश्चित करेल एवढे ठराविक वेतन देण्यात येईल, अशी तरतूद केली आहे. मा. विधानमंडळ सदस्यांच्या स्वीय सहायकांच्या वेतनात रुपये २५,०००/- ऐवजी रुपये ३०,०००/- प्रतिमाह वाढ करण्यास मंत्रिमंडळाने दिनांक २३.०८.२०२२ रोजीच्या बैठकीत मान्यता दिली आहे. त्याअनुषंगाने स्वीय सहायकांच्या वेतनात वाढ करण्याची बाब शासनाच्या विचाराधिन होती. त्यानुसार शासनाने खालील निर्णय घेतला आहे.

शासन निर्णय :-


वरील प्रस्तावनेत नमूद केलेल्या पार्श्वभूमीवर, वरील मान्यवरांच्या स्वीय सहायकांना सध्या अनुज्ञेय असलेल्या रुपये २५०००/- प्रतिमाह इतक्या ठराविक वेतनात वाढ करून ते रुपये ३०,०००/- प्रतिमाह एवढे ठराविक वेतन दिनांक ०१.०८.२०२२ पासून अनुज्ञेय करण्यात येत आहे.

२. सदर सुविधेची अंमलबजावणी महाराष्ट्र विधानमंडळ सचिवालयामार्फत करण्यात येईल आणि सदर सुविधेवर होणारा खर्च हा महाराष्ट्र विधानमंडळ सचिवालयाच्या मंजूर अर्थसंकल्पिय तरतूदीतून भागविण्यात येईल.

३. प्रस्तुत शासन निर्णय वित्त विभागाच्या अनौपचारिक संदर्भ क्रमांक ५०३/व्यय-४, दिनांक १० ऑक्टोबर, २०२२ अन्वये दिलेल्या सहमतीनुसार निर्गमित करण्यात येत आहे.

४. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करून दिलेला असून त्याचा संगणक संकेतांक २०२२१११५१२०५२८३५१५ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नांवाने,


(प्र. बा. पवार)

सह सचिव, महाराष्ट्र शासन

प्रति :-

- १) महालेखापाल - १ (लेखापरिक्षा / लेखा व अनुज्ञेयता), महाराष्ट्र, मुंबई.
- २) महालेखापाल - २ (लेखापरिक्षा / लेखा व अनुज्ञेयता), महाराष्ट्र, नागपूर.
- ३) अधिदान व लेखा अधिकारी, मुंबई.
- ४) निवासी लेखापरिक्षा अधिकारी, मुंबई.
- ५) मा. मुख्यमंत्री यांचे अपर मुख्य सचिव, मंत्रालय, मुंबई - ४०० ०३२.
- ६) मा. उपमुख्यमंत्री (वित्त व नियोजन) यांचे अपर मुख्य सचिव, मंत्रालय, मुंबई - ४०० ०३२.
- ७) अपर मुख्य सचिव (वित्त), वित्त विभाग, मंत्रालय, मुंबई- ४०० ०३२.
- ८) प्रधान सचिव, वित्त विभाग (व्यय -४), मंत्रालय, मुंबई- ४०० ०३२.
- ९) प्रधान सचिव, महाराष्ट्र विधानमंडळ सचिवालय, मंत्रालय, मुंबई- ४०० ०३२.
- १०) सचिव, संसदीय कार्य विभाग, मंत्रालय, मुंबई- ४०० ०३२.
- ११) सहसचिव, मुख्य सचिवांचे कार्यालय, मंत्रालय, मुंबई- ४०० ०३२.
- १२) मा. सभापती/ मा. उपसभापती, महाराष्ट्र विधानपरिषद, महाराष्ट्र विधानमंडळ सचिवालय, विधानभवन, मुंबई-४०० ०३२
- १३) मा. अध्यक्ष/ मा. उपाध्यक्ष, महाराष्ट्र विधानसभा, महाराष्ट्र विधानमंडळ सचिवालय, विधानभवन, मुंबई- ४०० ०३२.
- १४) मा. मंत्री (सर्व) मंत्रालय, मुंबई- ४०० ०३२.
- १५) मा. मंत्री, संसदीय कार्य यांचे खाजगी सचिव, मंत्रालय, मुंबई- ४०० ०३२.
- १६) मा. विरोधी पक्ष नेता, महाराष्ट्र विधान परिषद / महाराष्ट्र विधानसभा, विधानभवन, मुंबई
- १७) सर्व मा. विधानमंडळ सदस्य, महाराष्ट्र विधानपरिषद व महाराष्ट्र विधानसभा,
(महाराष्ट्र विधानमंडळ सचिवालयमार्फत)
- १८) निवडनस्ती.